

Yin nɔŋ löŋ ba rɔt ya yök ke yï piɔl guöp baai



Queensland
Government

Tɔŋ në kem ke kɔc baai akännë gam ku ka lëu bï ya awäc në Authërelia. Ke cïn adier men ye yinnë ŋa wennë yï bö tëno, tɔŋ në kem ke kɔc baai alëu bï raan ëbën ya tiaam ku ke rɔt looi në wuöt yiic kedhië.

Rëërë wennë raan ë yï yɔŋ wennë ye rɔt yök ke yï riöc paanduŋ, ke yï duönnë rɔt ë yök ke ye yin ë cak en. Acin kë lëu bï yin ya riäac guöp wennë ba rɔt maan.

Ruäai pieth arëet ee ruäai cennë kɔc röth gam, yekë röth kuony ku yekë nyin tiit në röth. Acin raan ye kɔr bï ya riäacic baai paanduŋ.

Kuony atö. Na ye rɔt yök ke nɔŋ kë tiam yin, ëka pieth ba ya thiëc në kuony. Na kɔr kuony ke yï, kɔr:

Kuony në kë rilic cï tuöl (bolith wennë rän ye kɔc tuaany dac lëer panakim) në Guëu keediäk (000)

Të tö ë raan në kë rilicic arëet lëu bï yen nyaai wëi.

Namba yennë diäär kuony yök men ye luui në theë kee 24 yiic (DVConnect) 1800 811 811

Ee ya abac ku ye wël lɔgɔk ke jiëem gam ku kärke kuony ënɔŋ diäär cï kan ya yök në tɔŋ baai.

Ajuier de kuony ënɔŋ diäär abaköök 07 3846 3490

Jiëem ë kɔc nhïim ku wël ke jiëem tennë diäär ëke bö në bëi cennë keek ye jam në thonjë liŋilith.

Namba de kuony ënɔŋ röör (DVConnect) 1800 600 636

Kuony lɔgɔk ye gäm röör cï ke yök ëke nɔŋ kä nuan keek në ruäaidenic ku bëiken yiic.

Namba de piir (Lifeline) 131 114

Kuony të ye yin rɔt yök ke nɔŋ kë tiam yin në rɔtdu në thaa ca yök aköl wennë waköu.



Na kɔr raan de gëer ë thok ye jam në thonduŋ, ke yï yuöpë **13 74 68**.

Ciëŋ theer de kuanduŋ acië yen ëkë bennë tɔŋ në kem ke kɔc baai ya cak loi rɔt.

www.qld.gov.au/domesticviolence

Tɔŋ nə kɛm ke kɔc baai ee rɔt looi tɛ cennɛ raan tɔŋ tɔ nə ruääiic rielde ya lööm ku bī raandɛt mac nə rielde, ago raan ya yɔŋ, wennɛ bī raandɛt ya riääic. Èkennɛ ee rɔt looi nə kuɛr juɛc wääciic ku kee rɔt dac looi nə ruääiic tɛnnɛ kɔc ke baai wennɛ ye rɔt looi baai.

Ye raan cī yī thiaak, raan de paanduɔn wennɛ raan ɛ nyin tīt nə yīn; yī cɔk riöc nə yaan ɛ tɔŋ de kee kākɛ?

Yaan de wɛu

- > Ye wɛukuöön ca keek looi wennɛ wɛukuöön ye keek yök ɛnɔŋ Centrelink (Centrelink benefits) nyaai ɛnɔŋ yīn?
- > Cīi yīn ɛ gām wɛu juɛc ye keek kɔɔr nə piönduic wennɛ mɛnhdu?
- > Yee kā ye keek yɔcɔc nhiaar bī keek kɔn ya tīŋ ku bī yīn ya lɛk kā ba keek ya yɔcɔc?
- > Ye yī pɛɛn ba luɔci ya guik?

Yaan nə kɛ de tɔŋ

- > Ye yī jǎpwei, ye yī yup, ye yī dec nə yī röl, ye yī wec nə yecök, wennɛ ye yī biök nə dɛt peei?
- > Ye yī jöönny ago ciɛ lö panakīm bī yī lö töök nə tuaany wennɛ cīi yīn ye gām kuin dīt wennɛ piü juɛc?

Yaan ɛ rum nə kɛ de tɔc

- > Ye yīn cɔk loi kā ke tɔc yen ke yī rum tɛ cīn ɛn kɔɔr (agut cī tɛ cen yīn thiaak)?
- > Ye yīn riääic nə luɔci yen ɛn kɔɔr yīn nök tɛ cīn tɔc wennɛ yen?

Yaan nə wɛl ke lɛɛt

- > Ye kuɛɛŋ wennɛ ye wɛl ke lɛɛt lɛk yīn?
- > Ye yī riöc guöp, cīi wɛlku ye gam, wennɛ ye yī läät, nə yān tōnnɛ kɔc juɛc thīn?

Yaan nə kɛ de kɔc nhīim ku tāk

- > Ye yī cɔk yök rɔt ke yī cī nhom ciɛn luɔci, ye yīn cɔk riöc guöp, ke yī cī yök rɔt ke yī cī ciɛn kuɔɔny, ye yī cɔk niɔp piöu wennɛ ye yī riääic?
- > Ye yī riääic nə tɔŋ wennɛ ye yī nök, wennɛ mɛnhdu, kɔc ke paanduɔn wennɛ läi mac keek baai.
- > Ye päthpɔɔt (passport) du lööm wennɛ ye yi riääic nə kɛ yenne lueel wu bī yīn jɔt nə Authɛrelia ku bī yī dhuök paanduɔn?
- > Ye yī riääic nə kɛ yen ɛn kɔɔr bī yīn wennɛ mɛnhdu jatwei?
- > Ye kɛ ba ya ciɛŋ kan lueel, ya tīŋ ku/wennɛ ye kuen?

Yaan nə kɛ de ciɛŋ thɛr ɛ kuanduɔn ku kā ke wɛi

- > Ye yīn cɔk riöc guöp nə kɛ de ciɛŋ thɛr ɛ kuanduɔn wennɛ kā ke wɛi wennɛ kā ya kɛ keek looi?
- > Ye yīn pɛɛn ba ya jam nə thonduɔn nhiaar ku ba ya lö tɛ de kākɛ ciɛŋ thɛr ɛ kuanduɔn wennɛ tɛ de kā ke wɛi?
- > Ye kā ke wɛi wennɛ kā ke ciɛŋ thɛr de kuanduɔn ya kɛ lɛu bī yīn ya nök wennɛ ye yīn cɔk loi kā cīi keek kɔɔr nə yī piöu ba keek ya looi?
- > Ye yīn riääic tɛ kɛnnɛ kā ke thiɛk cuatpiny?

Yaan nə kɛ de ciɛŋ

- > Ye kɔɔr bī yān kedhie ye yīn ke lö thīn ya yennɛ ye lueel, bī ya yennɛ ye lueel ɛ raan ba ya tīŋ, wennɛ bī yīn ya thiöc nhom yöt ka ye yī jöönny ba kɔc ke paanduɔn wennɛ mǎthku ya tīŋ.
- > Ye daai arɛɛt nə kā ye keek lueel nə telepunic ku kā ye keek looi nə social media (cī mɛn de, Facebook, Instagram)?
- > Ye rɔt yök ke cī yīn lööm ba ya kɛde ku ye dac naŋ tiɛl tɛ ye yīn jam wennɛ kɔc kök?

Tɛ nɔŋ ɛn kɛ de kee kākɛ cī rɔt luöi yīn, ke kɛnnɛ yennɛ kee tɔŋ nə kɛm ke kɔc baai.